

రాగం :

తాళం :

గానం :

రచన : డా॥ డి. కామేశ్వర రావు

సంగీతం : శ్రీ కె. రామాచారి

183. చిలిపి

ప ||

చిలిపి ఊహల జల్లులో తడిసింది నా మనసే

తెలిసి తెలియని హాయిగా విరిసింది నా వయసే

తనువిత వింతల హాయినే కనలేదు ఇదివరకు

ఎద తేలిపోయెను ఈ క్షణం గగనాల తుది వరకూ ఇది ఏమి మైమరపో...

|| చిలిపి ||

చ || 1

ఏ ఎదలోన పలికిన మధుర స్వరాలు

ఏ విరివాన చిలికెను మధువులు నాలో

పున్నాగ విరులే పాడగా వలపాడగా జతులే

చిన్నారి నడుమే తోడుగా నడయాడగా లతలే

ఇన్నాళ్ళు విరిసిన కోరికా నన్నల్లుకుంది తీయగా

కన్నుల్లో కొంటె ఆశపూయగా చెంపల్లో కెంపులాడగా

ఇది ఏమి పరవశమో.....

|| చిలిపి ||

చ || 2

నా పలుకుల కిలకిల చిలుకల కోసం

నా కలలుగ విరిసెను మృదు మధుమాసం

చెక్కిళ్ళ ఎరుపే సందెలో సింధూరమే అడిగే

ఒళ్ళంత తొలి తుళ్ళింతలె కవ్వంతలే కలిగే

నాలోన నిన్నలేని అందమే చూపింది వెండి వెన్నెలా

మాటల్లో చెప్పలేని భావమే కూసింది గుండె కోయిలా

ఏం మాయ జరిగిందీ.....

|| చిలిపి ||